

26-08-2003

ವಿಗ್ನವಿಜ್ಞಾನ

8

2002/2003

ජනක ව්‍යාකරණයෙහි නූතන සිද්ධාන්ත

කපුගොල්ලෑවේ ආනන්දකීර්ති හිමි

වාග්විද්‍යා ක්ෂේත්‍රයෙහි නිකුත් කලාබහට ලක්වන අද්විතීය පුද්ගලයා නොම වොම්ස්කි යැයි කිවහොත් එය අතිශයෝක්තියක් නොවේ. වාග්විද්‍යාව වචනයේ පරිසමාප්ත අර්ථයෙන් ම විද්‍යාත්මක අධ්‍යයන මාවතකට යොමු කිරීමේ පුර්ණ ගෞරවය නිරන්තරයෙන් ඔහුට හිමිවේ. 50 දශකය වන විට පැවති වයඹවාදී දුර්මත හේතුවෙන් එකල පැවැති වාග්විද්‍යා අධ්‍යයනයන් විද්‍යාත්මක බවින් බැහැරව පැවතියේය. මෙම අවධියේ උපාධි අපේක්ෂයෙකු ලෙස භාවධි සරසවියට ඇතුළත් වූ නොම වොම්ස්කි ශිෂ්‍යයෙකු ලෙස සිටීමින් ම ඒ දුර්මතයන් පිළිබඳ කම අදහස් පළ කළේය. 1957 ලියා පළ කළ Syntactic Structures නම් පොත ඔහුගේ මුල් ම කෘතියයි. එම කෘතිය මගින් වාග්විද්‍යාවට නව දොරටු රැසක් විවර විය. එමගින් වාග්විද්‍යාව නව මාවතකට පිවිසුණි. වොම්ස්කිගේ මේ නව අදහස් නිසා වාග්විද්‍යාව සැබෑ විද්‍යාත්මක අධ්‍යයනයක් බවට පත්වූවා පමණක් නොව ජනක ව්‍යාකරණය මුල්කොට විශ්ව ව්‍යාකරණයක් ගොඩනැගීමට ද එය ඉවහල් විය.

මේ අසහාය වාග්වේදියාණන් නොකඩවා කම වාග්විද්‍යාත්මක පර්යේෂණ කටයුතු පවත්වාගෙන ගියේය. එම පර්යේෂණයන්හි ප්‍රතිඵල ලෙස 1965 Aspects of the Theory of Syntax නමින් තවත් කෘතියක් පළකරන ලදී. එමගින් ජනක ප්‍රතියෝජක ව්‍යාකරණය තවතවත් ලිහිල් වූ අතර විශ්ව ව්‍යාකරණය පිළිබඳ සාධනීය ප්‍රතිඵල ළඟා කර ගැනීමට හැකි විය.

© කපුගොල්ලෑවේ ආනන්දකීර්ති හිමි
ආර්.එම්.ඩබ්ලිව්.රාජපක්ෂ,අශෝක ප්‍රේමරත්න,
ගල්කිරියාගම විමලානන්ද හිමි,සං.ස්.2002,වාග්විද්‍යා 8 ප්‍රකාශනය:
වාග්විද්‍යා අධ්‍යයනාංගය, කැලණිය විශ්වවිද්‍යාලය, පිටු 129 - 147

භාෂාඥානුකූල ආචාර්යවරයාගේ සිංහල

70 දශකයේ Semantic vs Syntax නම් කෘතියත්, 80 දශකයේ Government and Binding Theory නම් කෘතියත් ඔහුගේ නව අදහස් මගින් එළි දැක්වුණු උසස් කෘතීන්ය.

වොමස්කිගේ නවතම අදහස් මගින් ජනක ප්‍රතිශෝජක සිද්ධාන්තය පියවරෙන් පියවර දියුණුවට පත් වූ අතර විශ්වීය ව්‍යාකරණය (Universal Grammar) පිළිබඳ වූ සිහිනය සැබෑවක් බවට පත්විය. අනෙක් අතට භාෂා විග්‍රහයෙහි තිබූ සංකීර්ණ ස්වභාවය 1981 වන විට ඔහු විසින් පළ කරන ලද නව අදහස් මගින් තව තවත් ලිහිල් හා සරල විය. 80 දශකය වන විට ඔහු දැරූ අදහස් පදනම් කොටගෙන භාෂා විග්‍රහය සඳහා සිද්ධාන්ත කීපයක් බිහිවිය. ඔහු දැරූ අදහස් මත ලියවුණු එම කෘතිය Government and Binding Theory නමින් හැඳින්වේ. එමගින් භාෂාවන්හි ඇති පොදු මූලධර්ම (Principles) දෙකක් පිළිබඳව කියවේ.

- (1) විශ්වසාධාරණ මූලධර්ම - Principles
- (2) අනන්‍යතා මූලධර්ම - Parameters

ජනක සිද්ධාන්තයෙහි අරමුණ මානව සහජ ද්‍යානය (Human Innate Knowledge) පිළිබඳ හැදෑරීමයි. සහජ ද්‍යානය එක් විශේෂ භාෂාවක් වහරන්නන්ට පමණක් සීමා නොවේ. එය සෑම මානව භාෂාවකට ම පොදුය. එසේ ම එය විශ්ව සාධාරණය. මෙහි සහජ ද්‍යානය නීති රීති මත නොපවතින අතර විශ්ව සාධාරණ මූලධර්ම (Principles) මත පවතියි. ඒ විශ්ව සාධාරණ මූලධර්ම ගණනින් සීමිත වන අතර ජනක සිද්ධාන්තයෙන් උත්සාහ කරනු ලබන්නේ ඒ සීමිත වූ විශ්ව සාධාරණ මූලධර්ම පිළිබඳ ස්වභාවිකයා සතු දැනුම ඒ අයුරින් ම ඉදිරිපත් කිරීම සඳහාය.

ගර්භීය න්‍යාය (Embedding Principle) සියලු භාෂාවන්ට පොදු වූ මූලධර්මයකි. එමගින් කියවෙන්නේ සංකීර්ණ වාක්‍යයක (Complex Sentence) ව්‍යාකරණානුකූල (Grammatical) අනුබද්ධ - කරණ වාක්‍යයක් (Subordinate Clause) යෙදිය හැක යන්නයි. මෙම න්‍යාය (මූලධර්මය) එක් භාෂාවකට පමණක් සීමා නොවේ. සියලු

භාෂාවන්ට පොදු වූ නිසා ගර්භීය න්‍යාය විශ්ව සාධාරණ මූලධර්මයකි.

මෙහි දී මනුෂ්‍ය ගැටලුව නම් භාෂාවෙන් භාෂාවට විශේෂ වූ වෙනස්කම් දක්නට ලැබෙන්නේ කුමක් හෙයින් ද යන්නයි. උදාහරණ ලෙස වාක්‍යක පිළිවෙළ (Word Order) ලිංග හේදය, ආදිය දක්විය හැක. එහෙත් මේ ගැටලු හුදෙක් ම දක්නට ලැබෙන්නේ භාෂාවක් තවත් භාෂාවක් හා සංසන්දනය කිරීමේ දී ය. ඉංග්‍රීසි භාෂාව මව් භාෂාව කරගත් ළදරුවකු S.V.O පිළිවෙළත් සිංහල, හින්දි, මරාටි, භාෂා මව් භාෂා කරගත් ළදරුවන් S.O.V පිළිවෙළත් උද්ග්‍රහණය (Acquire) කරගනී. මෙහි දී ඔවුන්ගේ සහජ දාන (Innate Knowledge) හැකියාවට කුමක් වේ ද? එක් භාෂා පිළිවෙළකට පමණක් සහජ දානය සීමාවේ ද? එහෙත්, වෙනත් පිළිවෙළින් යුත් දෙවන භාෂා ඕනෑ ම වයසක දී උද්ග්‍රහණය කිරීමේ හැකියාව මානවයාට තිබේ. සහජ දානයෙහි ඇති විශ්ව සාධාරණ බව මෙමගින් මැනවින් පැහැදිලි වේ. විශ්ව සාධාරණ මූලධර්ම සියලු භාෂාවන්ට පොදු වන අතර අනන්‍යතා මූලධර්ම (Parameters) වශයෙන් සැලකෙන්නේ එක් එක් භාෂාවෙහි ඊට ම ආවේණික වූ ලක්ෂණයන්ය. භාෂාවෙන් භාෂාවට වෙනස් වූ වාක්‍ය පිළිවෙළ අනන්‍යතා මූලධර්මයකි (Parameter). එවැනි වෙනස්කම් ඇත්තේ 06 කි.

- SVO පිළිවෙළ
- SOV පිළිවෙළ
- VSO පිළිවෙළ
- VOS පිළිවෙළ
- OSV පිළිවෙළ
- OVS පිළිවෙළ වශයෙනි.


විශ්ව සාධාරණ මූලධර්ම (Principles) හා අනන්‍යතා මූලධර්ම (Parameters) සමාන වන අතර අනන්‍යතා මූලධර්මවල වටිනාකම් භාෂාවෙන් භාෂාවට වෙනස් වේ. (The Principles and parameters are common only the values of parameters are different) එහෙත් විශ්ව සාධාරණ මූලධර්ම සියලු භාෂාවන්ට පොදුවේ.

කපුගොල්ලුවේ ආනන්දකීර්ති ගීෂී

ව්‍යාකරණමය ප්‍රවර්ගයන් වන නාමපාද (NP) ක්‍රියාපාද (VP), නාම විශේෂණපාද (AP) හා නිපාතපාද (PP) යන මේවා විශ්ව සාධාරණ මූලධර්මයන් වේ. ක්‍රියාපාදය සලකන කල්හි එය ක්‍රියාවකින් (V) හා උභන පුරණ වාක්‍යාංශයකින් (Complement) යුක්ත වේ. [V + NP] මෙය සියලු භාෂාවන්ට පොදුය. එය විශ්ව සාධාරණ මූලධර්මයකි. ඉංග්‍රීසි භාෂාවෙහි උභන පුරණ වාක්‍යාංශය ක්‍රියාවට පෙර යෙදේ. එහෙත් සමහර භාෂාවන්හි එය ක්‍රියාවට පසුව යෙදෙනු දක්නා ලැබේ. මේ වෙනස අන්‍යන්‍ය සාධාරණ මූලධර්මයකි.


විශ්ව සාධාරණ මූලධර්මයන් ලෙස x' සිද්ධාන්තය දක්විය හැකිය. එහෙත් එය භාෂාවෙන් භාෂාවට යෙදෙන පිළිවෙළ අනුව විවිධතා දක්නට ලැබේ. එම වෙනස්කම් අන්‍යන්‍ය මූලධර්මයි. පහත සඳහන් උදාහරණ සලකා බලමු.

He Will [cook the food] එයා [කෑම උයනවා]
 x' සිද්ධාන්තය



ඉහත වාක්‍ය දෙකෙහි ක්‍රියාපාදය (VP) x' සිද්ධාන්තයට අනුව විග්‍රහ කොට බලමු.

"Cook the Food"



මේ අනුව අපට පැහැදිලි වන්නේ ජනක ව්‍යාකරණයෙහි (Generative Grammar) මූලධර්ම දෙකක් ඇති බවත් ඉන් පළමුවැන්න විශ්ව සාධාරණ මූලධර්ම (Principles) වන අතර ඒවා සියලු භාෂාවන්ට පොදුබවයි. දෙවැන්න අනන්‍යතා මූලධර්ම (Parameters) වන අතර එමගින් එක් එක් භාෂාවට විශේෂ වූ ලක්ෂණ පමණක් අදහස් කරනු ලබන බවයි.

සමුදායමේ ආකර්මයේ මූලික

ඉහත කී පරිදි විශ්ව සාධාරණ මූලධර්ම ඇත්තේ සීමිත සංඛ්‍යාවකි. ඊට දශකයේ වොමිස්කි දක්වූ අදහස්වල අරමුණ මෙකී විශ්ව සාධාරණ මූලධර්ම පැහැදිලි කිරීමයි. මෙතැන් සිට වොමිස්කිගේ මේ නවතම සිද්ධාන්ත ඉතා කෙටියෙන් සලකා බලමු.

- (1) **අර්ථ භූමිකා සිද්ධාන්තය (Theta Theory)**
(වාක්‍යයක ආඛ්‍යාතය හා එහි අන්තර්ගත නාමපද අතර ඇති අර්ථමය සම්බන්ධතාව අර්ථ භූමිකා සිද්ධාන්තය යනුවෙන් හැඳින්වේ.)
- (2) **x' සිද්ධාන්තය (x' Theory)**
(වාක්‍ය ජනනයේ පාදසංස්ථිති (Phrases NP, VP, PP, AP) නිපදවීම හා බැඳුණු සිද්ධාන්තය x' සිද්ධාන්තය නමින් හැඳින්වේ.)
- (3) **පාලන සිද්ධාන්තය (Government Theory)**
(වාක්‍යයක පාදසංස්ථිති අතර පවත්නා තිරස් හා පිරස් සම්බන්ධතාව දක්වන සිද්ධාන්තය පාලන සිද්ධාන්තය නම් වේ.)
- (4) **විභක්ති සිද්ධාන්තය (Case Theory)**
(වාක්‍යයක නාමපද විභක්ති ගැන්වීම හා බැඳුණ සිද්ධාන්තය මෙමගින් අදහස් කෙරේ.)
- (5) **සන්සන්දන සිද්ධාන්තය (Binding Theory)**
(වාක්‍යයක පාදසංස්ථිති අතර සංසන්දනය සංසන්දන සිද්ධාන්තයයි.)

(1) අර්ථ භූමිකා සිද්ධාන්තය

වාක්‍යයක ප්‍රධාන අංගය ආඛ්‍යාතයයි. ඕනෑම සරල හා සංකීර්ණ වාක්‍යයක ප්‍රධාන ක්‍රියාවක් තිබේ. සංකීර්ණ වාක්‍යයක ප්‍රධාන ක්‍රියාවට අමතර ව අප්‍රධාන ක්‍රියා කීපයක් තිබිය හැක. වාක්‍යයක ප්‍රධාන අංගය වන ක්‍රියාව හෙවත් ආඛ්‍යාතය එම

ජනන විකාරණයෙහි ඉහත සිද්ධාන්ත

වාක්‍යයෙහි අර්ථය සඳහා අත්‍යවශ්‍ය අනෙකුත් අංග තීරණය කරනු ලබයි. මෙය අර්ථ භූමිකා ගැන්ම (Theta Criterion) යනුවෙන් හැඳින්වේ. මෙය විශ්ව සාධාරණ මූලධර්මයකි.

- (1) John will dance
- (2) John will meet his friend
- (3) John will give gift to Mary

dance (නටනවා) meet (හමුවෙනවා), give (දෙනවා) වශයෙන් ක්‍රියාපද තුනක් මෙම වාක්‍ය තුනෙහි ඇත. අංක 1 වාක්‍ය සඳහා නාමපාද (NP) (John) එකකි. 2 වාක්‍ය සඳහා නාමපාද දෙකකි. (John හා his friend) ඇත. අංක 3 හි නාමපාද තුනක් (John, Gift හා Mary) වේ. ඒ ඒ නාමපාදවල අර්ථ භූමිකා ගැන්ම (Theta Criterion) ආබ්‍යාන්තය අනුව සිදුවේ.

(1) John will dance



ACTOR
කර්තෘ

(2) John will meet his friend



AGENT
කර්තෘ



THEME
කමිය

(3) John will give gift to Mary



ACTOR
කර්තෘ



THEME
කමිය



BENEFICTIVE
සම්ප්‍රදාන

හප්පුලෝලුවේ ආකර්ෂකීර්ති ගිණි

මේ අන්දමින් ආර්ථයානසට අවශ්‍ය (නාමපාද) කර්ක (Arguments) පදනම් කොට ආර්ථයාන පහත සඳහන් ලෙස වර්ග කළ හැක.

dance	:	V	-	NP
meet	:	V	-	NP - NP
give	:	V	-	NP - NP - NP

- (1) කර්ක එකක් හා සම්බන්ධ ආර්ථයානස
(One Place Predicates)
- (2) කර්ක දෙකක් හා සම්බන්ධ ආර්ථයානස
(Two Place Predicates)
- (3) කර්ක තුනක් හා සම්බන්ධ ආර්ථයානස
(Three Place Predicates)

ව්‍යාකරණයක හැම නාමපාදයක් ම ආර්ථයානසට අනුව අන්වර්ථයෙන් අර්ථ භූමිකා ගැන්වේ. එක් නාමපාදයක් මත යෙදෙන්නේ එක් අර්ථ භූමිකාවක් (Theta Role) පමණි.

80 දශකයේ වොම්ස්කිගේ මේ නවතම අදහස් මත පදනම් වූ Government and Binding Theory කෘතියෙහි සියලු සිද්ධාන්ත මෙම අර්ථ භූමිකා සිද්ධාන්තය හා බැඳී පවතියි.

(2) X' සිද්ධාන්තය

X' සිද්ධාන්තය ක්‍රියාපාද (VP), නාමපාද (NP), නාම විශේෂණ පාද (AP), නිපාතපාද (PP) යන පාද (Phrase) මත යෙදේ.


(VP) ක්‍රියාපාදයෙහි	(V) ක්‍රියාව ප්‍රධාන වේ.
(NP) නාමපාදයෙහි	(N) නාමය ප්‍රධාන වේ.
(AP) නාමවිශේෂණ පාදයෙහි (A) විශේෂණය ප්‍රධාන වේ.	

ජනන ව්‍යාකරණයෙහි ගුණන සිද්ධාන්ත

(PP) නිපාතපාදයෙහි (P) නිපාතය ප්‍රධාන වේ.


මේ සියලු පාදයන්හි ප්‍රධානත්වයෙහි ලා සලකන කොටස අනිවාර්යයෙන් එහි තිබීම අත්‍යවශ්‍යය. ඒ අනුව සියලු පාදයන් පහත සඳහන් අයුරින් දක්විය හැක.

ක්‍රියාපාදය:-



V- ප්‍රධාන වේ.

නාමපාදය :-



N - ප්‍රධාන වේ.

නාම විශේෂණපාදය :-AP



A - ප්‍රධාන වේ.

නිපාතපාදය:-




P- ප්‍රධාන වේ

සමහර ප්‍රකාරයේ ආකාරයන්හි නිමි

VP	V +
NP	N +
AP	A +
PP	P +

80 දශකයට පෙර ජනක ව්‍යාකරණය එක් එක් පාදයක් සඳහා වෙන වෙන ම රුක් සටහන් යෙදූ මුත් x' සිද්ධාන්තයෙන් පසු මේ සියලු පාද එක් ඉදිරිපත් කිරීමකින් විග්‍රහයට ලක් කළ හැක.

x' සිද්ධාන්තය



මෙහි x'' මගින් භාෂාවේ සියලු පාද (එනම් VP, NP, APP, PP) අදහස් කෙරේ. ඒ ඒ පාදයන්හි ප්‍රධාන පදය (එනම් V, N, A, P) X මගින් දක්වේ. x'' හි විස්තාරිත ප්‍රක්ෂණය (extended projection) පහත පරිදි දැක්විය හැක.

x''	→	Spec ; x'
x'	→	x' ; xp
x	→	x ; xp



භාෂාවෙන් භාෂාවට පද යෙදෙන පිළිවෙළ වෙනස් වේ. ඒ වෙනස්කම් ඇතුළත් විය යුතු අයුරින් x' සිද්ධාන්තය දෙපසට අතු

සහන ව්‍යාකරණයෙහි ඉහත සිද්ධාන්ත

විනිදා ඉදිරිපත් කොට ඇත. ඒ ඒ භාෂාවට සරිලන සේ එක් පැත්තක් පමණක් ගතයුතු වේ.

"all read the poem" යන ක්‍රියාපාදය සලකා බලමු.

ක්‍රියාපාදය (VP)




- V⁰ → Spec ; V¹
- V¹ → V ; N⁰
- V → read ; N⁰

සපුයෝල්ලාම් ආකර්ෂිතර්ම් හිමි

මිලහට "the investigation of the crime" යන නාමපාදය x' සිද්ධාන්තයට අනුව සලකා බලමු.


නාමපාදය (NP)




- N'' → Spec ; N'
- N' → N ; P''
- N → investigation ; P''

නාම විශේෂණපාදය (AP) :-

John is [rather envious of Fred]





ජනන ව්‍යාකරණයෙහි ඉහත සිද්ධාන්ත



නිපාතපාදය (PP) :-

"right across the bridge"



මේ අයුරින් භාෂාවේ සියලු ම පාද (Phrase) x' සිද්ධාන්තය මගින් විග්‍රහයට ලක් කිරීමේ හැකියාව තිබේ. පාද මගින් භාෂාවේ විශාල ම ඒකකය වන වාක්‍ය සෑදී ඇත. පාද විග්‍රහය යනු වාක්‍ය විග්‍රහයයි. එනම් x' සිද්ධාන්තයෙන් භාෂාවේ සමස්ත වාක්‍ය විග්‍රහයට ලක්වේ.

3. පාලන සිද්ධාන්තය :-

පාදයක ප්‍රධාන ඒකකය, (The head of the phrase) එහි අත්‍යවශ්‍ය ඒකකය (Complement) පාලනය කරනු ලබයි. එසේ පාලනය කරනු ලබන ඒකකය "පාලකය" (governer) ලෙසත් පාලනය වන ඒකකය "පාලිතය" (governnee) ලෙසත් හැඳින්වේ.


පාලන න්‍යාය :-

- (i) A පාලකයා වේ නම්
- (ii) A හා B එක ම පාදයකින් පවතින්නේ නම් එවිට A විසින් B පාලනය කරනු ලබයි. පාලකය (governer) ප්‍රධාන වේ.


(A governs B if and only if
 (i) A is a governer,
 (ii) A and B are sisters.
 Governers are head)

ලදාහරණ :-

(1)



(2)



අංක 2, පාලන න්‍යායට අනුව සලකා බලමු.

මෙහි "V" එම පාදයෙහි ප්‍රධානියාය. එය එහි නාමපාදය "NP" පාලනය කරයි. කුමක් හෙයින් ද කියනවා නම් "V" හා "NP" එක පාදයකින් පැවතීමක්, එම පාදයෙහි ප්‍රධානියා "V" වීමත් ය. මේ අනුව "NP", "V" මගින් පාලනය වේ.

මෙම පාලන සිද්ධාන්තය ද විශ්ව සාධාරණ සිද්ධාන්තයකි. එය ස්වාධීන සිද්ධාන්තයක් වුවත් අනෙක් සිද්ධාන්ත හා බැඳී පවතියි.

4. විභක්ති සිද්ධාන්තය


ප්‍රධාන වශයෙන් විභක්ති වර්ග දෙකක් දක්නට ලැබේ.

- (1) පදිමමය විභක්ති (Morphological Case)
- (2) භාවමය විභක්ති (Abstract Case)

යම් නාමපදයක විභක්ති ප්‍රත්‍ය වෙන් කොට හඳුනාගත හැකි නම් එවා පදිමමය විභක්ති ලෙස හැඳින්වේ. යම් නාමපදයක විභක්ති අර්ථය ඇතත් ප්‍රත්‍ය වශයෙන් වෙන් කළ නොහැකි නම් එම විභක්ති භාවමය විභක්ති ලෙස හඳුන්වනු ලැබේ. ජනක ව්‍යාකරණයෙහිදී වාග්වේදීහු භාවමය විභක්ති (Abstract Case) වඩා වැදගත් ලෙස සලකති. අනෙක් අතට එය සියලු භාෂාවන්ට පොදුවන අතර විශ්වසාධාරණ ද වේ.

පාලන න්‍යාය හා අර්ථ භූමිකා සිද්ධාන්ත (Government and Theta Theory) මත පිහිටා විභක්ති සිද්ධාන්තය විග්‍රහ කළ යුතු වේ.

"He attacked him"



මෙහි Spec (he) I (INFL) විසින් පාලනය කරනු ලබන අතර (Spec) "he" සුඵලා විභක්තියෙහි පිහිටුවීම I විසින් ම සිදුකොට තිබේ. N'' (him) පාලනය කරනු ලබන්නේ (V) ක්‍රියාව විසිනි. එය කර්ම විභක්තියෙහි පිහිටුවීම සිදුකොට ඇත්තේ ද (V) ක්‍රියාවයි.

විභක්ති ගැන්ම ආකාර දෙකකින් සිදුවන බව වොම්ස්කි පවසයි.

- (I) සංස්ථිතික විභක්ති ගැන්ම (Structural Case Assignment)
- (II) නොසර්ගික විභක්ති ගැන්ම (Inherent Case Assignment)

සංස්ථිතික විභක්ති ගැන්ම පාලන න්‍යාය මත පවතින අතර නොසර්ගික විභක්ති ගැන්ම අර්ථ භූමි න්‍යාය හා පාලනය මත පවතියි

ජනක විකරණයෙහි ඉහත සිද්ධාන්ත

5. සංසන්දන සිද්ධාන්තය

නාමපදයක් වෙනුවට යෙදිය හැකි එවැනි ම වූ නාමපද පිලිබඳ විග්‍රහය සංසන්දන සිද්ධාන්තයෙන් සිදුවේ. ජනක සිද්ධාන්තයට අනුව භාෂාවේ නාමපද වර්ග තුනක් දක්නට ලැබේ.

- (i) නාම නාම (Full nouns)
- (ii) සර්ව නාම (Pronouns)
- (iii) ස්ව උද්දේශ නාම (Reflexive)

නාම නාම :-

නාම නාම යනු සම්පූර්ණ වශයෙන් ස්වාධීන වූ අමර, සාම, සරත්, Fred, John වැනි නම් වේ. මෙම නාම හඳුනාගැනීම විග්‍රහ කිරීම අපහසු නොවේ.

සර්ව නාම :-

සර්ව නාම වන ඔහු, ඇය, ඒවා, he, him යන මේවා විග්‍රහ කිරීම කරමක් අපහසුය. ඒ සඳහා ඒවාහි පරිසරය හෙවත් පකරණය දැන සිටිය යුතු වේ.

ස්ව උද්දේශ නාම

ස්ව උද්දේශ නාම ලෙස හැඳින්වෙන්නේ තමන්, තමුන්, himself, ourself, herself ආදී නාම ඉහත කී නාම වලට වඩා සංකීර්ණ බවින් යුතු බව පෙනේ.

මේ අනුව ඒ ඒ නාමපදයන්ගේ ක්‍රියාකාරීත්වය යම් ව්‍යාකරණ මූලධර්ම සමූහයක් මත පිහිටි ක්‍රියාත්මක වන බව මොනවට පැහැදිලි වේ.

මෙහි 'ඔහුට' යන නාම පදයෙන් කිසිසේත් ම උක්තය වූ "සමන්" ගම්‍ය නොවේ. ඔහු වෙතත් පුද්ගලයෙකි. එය ප්‍රකරණයෙන් තොරව ද අවබෝධ වනු ඇත.

හපුගොල්ලුවේ ආභන්දනවිධි ගිණි


< සමන්ජ තමන්වු කණ්ණාඩියෙන් දක්කා >

මෙහි "තමන්ව" යනු අනෙකෙකු හොච වාගාලාපයෙහි උක්ත වූ සමන්ජය. මෙය ස්ව උද්දේශයයි. "තමන්ව" යන්න උක්තය වූ "සමන්" හා බැඳී පවතියි.

හාමාවේ නාමපදයන්හි සම්බන්ධතාව විග්‍රහ කරනු ලබන සංසන්දන සිද්ධාන්තයෙහි නාමපද පිළිබඳ මූලධර්ම තුනක් දක්වේ.

- (1) ස්වෝත්දේශය වාක්‍යයෙහි උක්තය හා බැඳී පවතියි.
(Reflexive bounds with the same domain)

උදාහරණ:



- (2) ස්වභාව වාක්‍යයෙහි උක්තය හා බැඳී නොපවතියි.
(Pronoun not bounds to an NP in the same domain)

උදාහරණ:



- (3) නාමනාම වාක්‍යයෙහි උක්තයට කිසිසේත් බැඳී නොපවතියි.

(Full nouns not bound to NP at all)

උදාහරණ:



මාදුන සටහන්

1. Aarts F. and J. Aarts (1982) English Syntactic Structure, Oxford: Pergamon.
2. Akmajian, A and F.W. Henry (1975) Introduction to the principles of Transformational Syntax, Cambridge, Mass: MIT Press.
3. Borsley, B (1991) Syntactic Theory, London; Edward Arnold.
4. Burton - Roberts, N. (1986) Analysing Sentences, London: Longman.
5. Chomsky. N. (1965) Aspects of the Theory of Syntax, Cambridge, Mass: Mit press.
6. Chomsky, N. (1981) Lectures on Government and Binding, Dordrecht; Fairs.
7. Haegeman. L. (1994) Introduction to Government and Binding Theorys , Blackwell Publishers Ltd. UK

-- // -- // --